

18 ta' Mejju, 1946.

Imballin :

Is-S.T.O. Sir George Borg, Kt., M.B.E., LL.D., *Pres.*

L-Onor. Prof. Dr. E. Ganado, LL.D.

L-Onor. Dr. L. A. Camilleri, LL.D.

P.L. Luca Camilleri *versus* Maria Ferro et.

Lokazzjoni — Rekwiżizzjoni — Dritt ta' l-Inkwilin

għall-Fond meta tispicča r-Rekwiżizzjoni — "Buona Fede".

Ir-rekwiżizzjoni ta' fond wehdedha ma ttejjir lill-inkwilin id-dritt li jerya' jokkupa dak il-fond malli jissicčaw l-effetti tar-rekwiżizzjoni.

Il-fatt li l-inkwilin jagħti istruzzjoni lill-Awtorità rekwiżizzjonanti b'ea thallas il-kera direttament lis-sid ma jammontax għal rinunzja għall-inkwilinat.

Jekk meta l-fond jiġi derekwiżizzjonat is-sid jikrieh lil hadd ieħor, u dan jokkupah "in buona fede", din il-"buona fede" ma għandha ebda influwenza f'kważi li jagħmel l-inkwilin kontra s-sid b'ez jiġi lill-rikonozzut id-dritt ta' l-inkwilinat fuq dak il-fond.

Il-Qorti. — Rat iċ-ċitazzjoni quddiem il-Prim'Awla tal-Qorti Civili tal-Maestà Tiegħu r-Re, li biha l-attur, wara li qal li l-konvenuti jippossjedu bejniethom id-dar nru. 6, Pretty Bay, Birzebbuga, li kienet ilha mikrija lill-xi 20 sena u kienet minnu detenuta sal-15 ta' Mejju 1942, meta giet rekwiż ta' mill-Awtorità Militari; u li kien hemm l-intiża li o-ċwieviet tad-dar kellhom jiġu ritornati lill-malli dik l-Awtorità thalli d-dar; u li l-konvenuti krew id-dar lil haddieħor; talab li jiġi dikjarat u deċiż li l-konvenuti krew l-imsemmija dar lil haddieħor abuzivament u in vjolazzjoni tad-dritt li hu kellu rigward l-istess dar; b'rizerva ta' drittijiet oħra, u bl-ispejjeż kontra l-konvenuti;

Omissis;

Rat is-sentenza mogħtja mill-Prim'Awla tal-Qorti Civili tal-Maestà Tiegħu r-Re fid-29 ta' Ottubru 1945. li biha giet

milqugha t-talba bl-ispejjeż kontra l-konvenut, barra dawk tad-digriet tas-17 ta' Novembru 1944, li saru inutilment u li għalhekk għandhom ibatuhom l-atturi; wara li dik l-Qorti kkunsidrat;

Li mill-provi rriżulta li d-dar in kwistjoni kienet sa minn bosta snin mikrija lil P.L. Luca Camilleri, u f'Mejju 1942, giet rekwizizzjonata mid-Dipartiment tal-Gwerra u okkupata min-nies ta' dan id-Dipartiment. Mill-provi li saru rriżulta biss li l-P.L. Luca Camilleri ried li ma' l-Awtorità Militari jarawha s-sidien fuq l-effetti tar-rekwizizzjoni, iżda b'daqshekk ma jgix li l-P.L. Luca Camilleri rrinunzja għall-kirja, u wara d-derekwizizzjoni kellu d-dritt jerga' jiehu taht idejh id-dar, għaliex ir-rekwizizzjoni waħedha ma tellifx id-dritt ta' l-inkwilin li jerga' jokkupa d-dar meta l-effett tar-rekwizizzjoni jispiċċa; u mill-kumpless tal-provi jidher ċar li s-sidien ma kellhom ebda raġuni jobsru li l-P.L. Luca Camilleri ried jirrinunzja għall-inkwilinat. Il-fatt li huwa ried li s-sidien jgħbru l-kera direttament minn għand l-Awtorità Militari huwa "modus vivendi" temporanju biss. Meta l-Militar telaq id-dar, Carabott, li kien jiehu hsieb jgħbor il-kera, qal lil Maria Ferro li d-dar kienet mikrija lil P.L. Luca Camilleri, u b'dana kollu d-dar giet mikrija l-haddiehor;

Rat in-nota ta' l-appell tal-konvenuti Maria Ferro, Dr. Angelo u Dr. Giuseppe Attard Mont'Alto, u rat il-petizzjoni tagħhom fejn talbu li s-sentenza fuq imsemmija tiġi revokata u li d-domanda ta' l-attur tiġi miċhuda bl-ispejjeż;

Omissis;

Ikkunsidrat;

Illi rriżulta mill-provi li d-dar in kwistjoni kienet ila..... Wara li saret dik ir-rekwizizzjoni, il-P.L. Luca Camilleri ma kompliex iħallas kera tad-dar, u l-proprjetarji bdew idahhlu direttament il-kera minn għand l-Awtorità Militari, u dan ġara fuq istruzzjoni l-listess P.L. Camilleri ta lil dik l-Awtorità. Meta spicċat dik ir-rekwizizzjoni, id-dar giet mill-proprjetarji mikrija lill-appellant Kaptan Serafino Xuereb bil-kera ta' £27 fis-sena;

Ikkunsidrat;

Illi l-appellanti jippretendu li l-insemma P.L. Luca Camilleri, meta saret ir-rekwiżizzjoni, irrinunzja għal-lokazzjoni tad-dar billi huwa ta' struzzjoni biex il-kera jibda jithallas direttament lill-proprjetarji, u billi meta l-Militari telqu d-dar, il-kwistjonijiet fuq id-danni u r-r-parazzjonijiet gew miftehna direttament bejn l-Awtorità Militari u l-proprjetarji, li rcevw il-konsenja tad-dar minghajr ebda intromissjoni tal-P.L. Camilleri. Dawna l-fatti però ma jgibux neccessarjament għar-rinunzja pretiża mill-appellanti. Huwa infatti mgħruf li f'bosta każi ta' rekwiżizzjoni l-Awtorità Militari kienet thallas il-kumpens lill-proprjetarji minghajr b'daqshekk ma gie intakkat id-dritt ta' l-inkwilin, li jerga' jidhol fit-gawd ja tal-fond meta l-effetti tar-rekwiżizzjoni jkunu spiccat. Il-fatt li l-P.L. Luca Camilleri qal lill-Awtorità Militari biex ihallsu direttament il-kera lill-proprjetarji għandu jigi, in baż' għall-provi mressqin, interpretat li huwa ma riedx joqgħod iħabbel moħħu għad-determinazzjoni tal-kumpens, u ma riedx jidhol għat-taħbit li dejjem jinqala' wara fuq id-danni li jsiru fid-dar u r-rizarément tagħhom. Huwa wisq verosimili li l-P.L. Luca Camilleri, li kien ta' età inoltrata hafna, billi meta miet kellu madwar 90 sena, kellu f'moħħu l'jevita inkwriet u taħbit meta ta l-istruzzjoni fuq imsemmija lill-Awtorità Militari;

Ikkunsidrat ;

Illi lanqas j' jittiehed bhala argument favur it-tezi ta' l-appellanti l-kontenut ta' l-ittra minnhom ezibita f'dina l-istanza (fol. 39). Minn dik l-ittra huwa eskluż li l-P.L. Luca Camilleri qatt irrinunzja għal-lokazzjoni tad-dar fuq imsemmija, iżda billi dik il-lokazzjoni kienet giet forzatamente interrotta minhabba r-rekwiżizzjoni, l-istess P.L. Luca Camilleri nsista li kellu dritt, wara li dik ir-rekwiżizzjoni spiccat, li l-fond jerga' jigi mogħti lilu skond il-ligi (art. 1683 (a) tal-Kodiċi Civili), u skond il-patt li kien sar bejniethom, patt li għalkemm kellhom l-opportunità, ma gie x miħhud mill-appellanti;

Ikkunsidrat ;

Illi r-rinunzja pretiża mill-appellanti tinsab anki eskluża

miċ-ċirkustanz bawn taht miġjuba :—.....;

Ikkunsidrat ;

Illi, kif inghad fuq, wara li spiċċat ir-rekwiżizzjoni, il-fond ġie m kri lil Kaptan Serafino Xuereb, u dana, billi huwa interessat, gieb 'il quddiem appell kontra s-sentenza ta' l-Ewwel Qorti bis-sahha tad-dispożizzjoni ta' l-art. 234 tal-Kodiċi tal-Proċedura Civil. Dak l-appell, bhal dak ta' l-appellanti l-oħra, ma jistax jiġi milqugh għar-raġunijiet fuq miġjuba, u l-kwistjoni tal-"buona fede" minnu akkampata ma jistax ikollha influwenza f'dan il-każ fejn hija m' tliha biss konstatazzjoni ta' dritt di fronti għall-appellanti u fejn il-"buona fede" jew "mala fede" ta' l-appellanti Kaptan Xuereb ma tista' qatt issahha jew tippregudika dak id-dritt ;

Għal dawn ir-raġunijiet u għal dawk miġjubin fis-sentenza ta' l-Ewwel Qorti ;

Tirrespingi l-appell tal-konvenuti Maria Ferro, Dr. Angelo u Dr. Giuseppe Attard Montalto, bl-ispejjeż kontra tagħhom ; u tirrespingi l-appell tal-Kaptan Serafino Xuereb bl-ispejjeż kontra tiegħu. U hekk tikkonferma s-sentenza mogħtija mill-Pr m'Awla tal-Qorti Civili tal-Maestà Tiegħu r-Re fid-29 ta' Ottubru 1945 ; u salv kwalunkwe dritt ta' l-appellant Xuereb jekk u kif trid il-liġi.